




**ທະນາຄານການຄ້າຕ່າງປະເທດລາວ ມະຫາຊົນ**  
ບົດສະຫຼຸບການເຄື່ອນໄຫວທຸລະກິດ ປະຈຳໄຕມາດ 1 ປີ 2019



# 1. ທະນາຄານການຄ້າຕ່າງປະເທດລາວ ມະຫາຊົນ

ທະນາຄານການຄ້າຕ່າງປະເທດລາວ ມະຫາຊົນ ດຳເນີນທຸລະກິດໃນຮູບແບບມະຫາຊົນ ແລະ ຈົດທະບຽນຢູ່ໃນ ຕະຫຼາດຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ເຊິ່ງໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989, ໃນວັນທີ 23 ທັນວາ 2010 ທະນາຄານໄດ້ສຳເລັດການຂາຍຮຸ້ນອອກສູ່ ມະຫາຊົນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະກິດ ເລກທີ 0061/ຫຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະ ກຳ ແລະ ການຄ້າ ຂອງ ສປປ ລາວ. ພ້ອມດຽວກັນນັ້ນ, ກະຊວງການເງິນໄດ້ຕາງໜ້າໃຫ້ລັດຖະບານເປັນຜູ້ຖືຮຸ້ນໃຫຍ່ສຸດ ໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% ໃຫ້ຄູ່ຮ່ວມຍຸດທະສາດ ຊື່ວ່າທະນາຄານ COFIBRED ອີງຕາມສັນຍາການຊື້-ຂາຍຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 70% ຮຸ້ນ, ນັກລົງທຶນພາຍໃນ (ລວມທັງພະນັກ ງານ ທຄຕລ) ແລະ ນັກລົງທຶນຕ່າງປະເທດ 20% ແລະ ຄູ່ຮ່ວມຍຸດທະສາດ 10%.

ໃນວັນທີ 17 ສິງຫາ 2017 ທຄຕລ ໄດ້ສະເໜີຂາຍຮຸ້ນໃຫ້ແກ່ຜູ້ຖືຮຸ້ນເດີມ ແລະ ຂາຮຸ້ນໃໝ່ ເພື່ອເພີ່ມທຶນຈົດ ທະບຽນ. ທະນາຄານໄດ້ຮັບຂໍ້ຕົກລົງສະບັບໃໝ່ ເລກທີ 21/ທຫລ, ລົງວັນທີ 13 ກັນຍາ 2017 ອອກໂດຍທະນາຄານແຫ່ງ ສປປ ລາວ. ໃນວັນທີ 15 ກັນຍາ 2017 ຕະຫຼາດຫຼັກຊັບລາວໄດ້ຢັ້ງຢືນວ່າທະນາຄານໄດ້ເພີ່ມທຶນຈົດທະບຽນຈຳນວນ 355.728.500.000 ກີບ (71.145.700 ຮຸ້ນ) ຕາມໃບຢັ້ງຢືນເລກທີ 01/ຕລຊລ, ລົງວັນທີ 15 ກັນຍາ 2017 ແລະ ໃບທະບຽນວິສາຫະກິດສະບັບປັບປຸງໃຫມ່ ເລກທີ 0429/ຫຈທ, ລົງວັນທີ 18 ພຶດສະພາ 2018 ອອກໂດຍ ກະຊວງອຸດ ສາຫະກຳ ແລະ ການຄ້າ.

ກິດຈະກຳຫຼັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນ ໄລຍະສັ້ນ, ກາງ ແລະ ຍາວ ຈາກນິຕິບຸກຄົນ ແລະ ບຸກຄົນ; ເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາຕ່າງປະເທດ, ບໍລິການ ຊຳລະສະສາງ, ການບໍລິການການຄ້າລະຫວ່າງປະເທດ, ບໍລິການໜັງສືສິນເຊື່ອ, ຄ້ຳປະກັນ, ໃຫ້ບໍລິການຊື້ຂາຍ ວັດຖຸມີຄ່າອື່ນໆ ແລະ ໃຫ້ບໍລິການດ້ານທະນາຄານອື່ນໆທີ່ໄດ້ຮັບອະນຸຍາດຈາກ ທະນາຄານແຫ່ງ ສປປ ລາວ ໂດຍສະເພາະ ແມ່ນບໍລິການດ້ານປະກັນໄພ, ບໍລິການເປັນນາຍໜ້າຊື້ຂາຍຫຼັກຊັບເປັນຕົ້ນ.

## ທຶນຈົດທະບຽນ

ທຶນຈົດທະບຽນ ນະວັນທີ 31 ມີນາ 2019 ແມ່ນ 1.038.617 ລ້ານກີບ (ນະວັນທີ 31 ທັນວາ 2018 : 1.038.617 ລ້ານກີບ)

## ທີ່ຕັ້ງ ແລະ ເຄືອຂ່າຍ

ສຳນັກງານໃຫຍ່ຂອງທະນາຄານ ຕັ້ງຢູ່ເລກທີ 01, ຖະໜົນປາງຄຳ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງຈັນ. ນະວັນທີ 31 ມີນາ 2019 ທະນາຄານມີ (1) ສຳນັກງານໃຫຍ່, (1) ບໍລິສັດໃນເຄືອ, (4) ບໍລິສັດຮ່ວມທຶນ, (20) ສາຂາ ຫຼັກ, (93) ໜ່ວຍບໍລິການ ແລະ (15) ຫ້ອງແລກປ່ຽນເງິນຕາ ທົ່ວ ສປປ ລາວ.

## 2. ວິໄສທັດ

ທຄຕລ ໄດ້ຮັບການປັບປຸງວິໄສທັດຂອງຕົນຄືນໃໝ່ ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ບັນລຸຕາມເປົ້າໝາຍ ແລະ ວັດຖຸປະສົງຄື: “ ເປັນທະນາຄານທີ່ເຂັ້ມແຂງ ທັນສະໄໝ ກ້າວສູ່ມາດຕະຖານສາກົນ ”.

## 3. ພາລະກິດ

ເພື່ອເຮັດໃຫ້ ທຄຕລ ກາຍເປັນທະນາຄານທີ່ເຂັ້ມແຂງ ທັນສະໄໝ ແລະ ກ້າວສູ່ມາດຕະຖານສາກົນ, ພາລະກິດທີ່ສໍາຄັນຂອງ ທຄຕລ ມີຄື: ພັດທະນາລະບົບບໍລິຫານອົງກອນທີ່ເຂັ້ມແຂງ ເນັ້ນການປັບປຸງທຸລະກິດທະນາຄານໃຫ້ແທດເໝາະກັບສະພາບການປ່ຽນແປງໃນໄລຍະໃໝ່ ຖືເອົາການສ້າງວັດທະນະທໍາຄຸ້ມຄອງບໍລິຫານຄວາມສ່ຽງໃຫ້ເຂັ້ມແຂງ ແລະ ສອດ ຄ່ອງຕາມຫຼັກການ Basel II, ຍົກສູງປະສິດທິພາບການດໍາເນີນທຸລະກິດ, ສ້າງ ແລະ ພັດທະນາລະບົບຂໍ້ມູນຂ່າວສານບໍລິ ຫານທີ່ມີສັກກາຍະພາບ, ຄົບຖ້ວນ, ຖືກຕ້ອງ ແລະ ທັນເວລາ, ໄດ້ມາດຕະຖານສາກົນ ທາງດ້ານລະບົບລາຍງານ, ນໍາໃຊ້ລະບົບເທັກໂນໂລຊີທີ່ທັນສະໄໝ ແລະ ຍົກລະດັບຄວາມຮູ້, ຄວາມຊຽວຊານສະເພາະດ້ານໃຫ້ເທົ່າທຽມກັບພາກພື້ນ ແລະ ສາກົນ.

### ➤ ເປົ້າໝາຍການດໍາເນີນງານໃນປີ 2019

ໃນການສືບຕໍ່ຈັດຕັ້ງຜັນຂະຫຍາຍພາລະກິດໄລຍະຍາວ ທຄຕລ ເພື່ອຮອງຮັບໃນການປັບປຸງບໍລິຫານ ພັດທະນາລະ ບົບການຄຸ້ມຄອງບໍລິຫານ 2019 ບັນດາວຽກງານຕົ້ນຕໍແມ່ນຍັງສືບຕໍ່ແຜນງານ 6 ແຜນງານຫຼັກ (ຮັກສາເດີມ); 32 ໂຄງ ການໃຫຍ່ 273 ແຜນວຽກ. ປີນີ້ໄດ້ຮັບເອົາແຜນວຽກຍ່ອຍຂອງແຕ່ລະພາກສ່ວນເຂົ້າມາເພີ່ມຈໍານວນ 143 ແຜນວຽກຍ່ອຍ.

#### • ບັນດາໂຄງການຂອງແຕ່ລະແຜນງານມີຄື :

- ພັດທະນາການຄຸ້ມຄອງບໍລິຫານໃຫ້ໄດ້ມາດຕະຖານສາກົນ: 3 ໂຄງການ ແລະ ມີ 4 ແຜນວຽກ.
- ສ້າງລະບົບຄຸ້ມຄອງຄວາມສ່ຽງ ແລະ ປະຕິບັດຫຼັກການ ບາເຊວ II ລວມມີ: 4 ໂຄງການ ແລະ ມີ 22 ແຜນວຽກ.
- ສ້າງລະບົບຂໍ້ມູນເພື່ອການບໍລິຫານ: 6 ໂຄງການ ມີ 40 ແຜນວຽກ.
- ການພັດທະນາ ແລະ ຄຸ້ມຄອງລະບົບໄອທີ ມີ: 5 ໂຄງການ ແລະ ມີ 47 ແຜນວຽກ.
- ການບໍລິຫານ ແລະ ພັດທະນາ ບຸກຄະລາກອນ ລວມມີ: 4 ໂຄງການ ແລະ ມີ 57 ແຜນວຽກ.
- ພັດທະນາການບໍລິຫານເງິນ, ການບໍລິຫານທີ່ທັນສະໄໝ ແລະ ປະສິດທິພາບການດໍາເນີນທຸລະກິດໃຫ້ສູງຂຶ້ນ: ມີ 10 ໂຄງການ ແລະ ມີ 103 ແຜນວຽກ.

ນອກຈາກໂຄງການຫຼັກນີ້ແລ້ວ, ຍັງຈະມີໂຄງການສະໜັບສະໜູນຕື່ມອີກຫລາຍໂຄງການຍ່ອຍເພີ່ມຕື່ມເຊັ່ນ: ລາຍງານກ່ຽວກັບວຽກງານ CG ເພື່ອສະເໜີຂໍທິດປັບປຸງການບໍລິຫານຕາມຫຼັກການ CG, ສືບຕໍ່ດໍາເນີນການຄົ້ນຄວ້າຄວາມເປັນໄປໄດ້ໃນການສ້າງຫ້ອງການຕົວແທນ ທຄຕລ ໃນຕ່າງປະເທດ, ດໍາເນີນການຂາຍຮຸ້ນ 19% ຂອງ ທຄຕລ ທີ່ກະຊວງການເງິນຖືຄອງ, ໂຄງການ ສືບຕໍ່ LOS, ບັນດາໂຄງການຍ່ອຍຂອງ Basel II, ໂຄງການທີ່ຕິດພັນບັນຊີແມ່ນ ການກະກຽມຄວາມພ້ອມໃນການ ຈັດຕັ້ງປະຕິບັດ IFRS 9, ໂຄງການຂອງການພັດທະນາຜະລິດຕະພັນ, ໂຄງການປຸກສ້າງ ແລະ ອື່ນໆ. ຊຶ່ງການເພີ່ມຂຶ້ນ ຫຼື ຫຼຸດລົງຂອງບັນດາໂຄງການ ແມ່ນ ສົມທຽບໃສ່ບັນດາແຜນຈັດຕັ້ງປະຕິບັດໂຄງການຂອງປີຜ່ານມາ.

## 4. ກົງຈັກການຈັດຕັ້ງ.

4.1 ໂຄງຮ່າງການຈັດຕັ້ງ ທຄຕລ: ປະກອບດ້ວຍສະພາບໍລິຫານ ຈໍານວນ 7 ທ່ານ, ຄະນະອໍານວຍການ ຈໍານວນ 8 ທ່ານ, 11 ພະແນກ, 3 ສູນ, 20 ສາຂາ, 93 ໜ່ວຍບໍລິຫານ ແລະ 15 ຫ້ອງແລກປ່ຽນເງິນຕາທົ່ວປະເທດ.



**4.3 ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊົນ ປະກອບມີ 8 ທ່ານ**

- ທ່ານ ພູຂົງ ຈັນທະຈັກ ຜູ້ອຳນວຍການໃຫຍ່
- ທ່ານ ລາໃຈ ຄັນພະວົງສ໌ ຮອງຜູ້ອຳນວຍການ
- ທ່ານ ພັນຊະນະ ຄຸນນຸວົງ ຮອງຜູ້ອຳນວຍການ
- ທ່ານ ນັນທະລາດ ແກ້ວປະເສີດ ຮອງຜູ້ອຳນວຍການ
- ທ່ານ ຄຳຊຽນ ມິ່ງບຸບຜາ ຮອງຜູ້ອຳນວຍການ
- ທ່ານ ສຸພັກ ຖິ່ນໄຊພອນ ຮອງຜູ້ອຳນວຍການ
- ທ່ານ ບົວວັນ ສີມະລິວົງ ຮອງຜູ້ອຳນວຍການ
- ທ່ານ ວຽງສຸກ ຈຸນທະວົງ ຮອງຜູ້ອຳນວຍການ

**ໂຄງຮ່າງຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊົນ**



## 5. ການຈັດຕັ້ງປະຕິບັດພາລະກິດ ປະຈຳ ໄຕມາດ 01/2019

ພາຍໃນໄຕມາດ 01/2019 ທຄຕລ ໄດ້ປະຕິບັດວຽກງານພື້ນເດັ່ນຄື: ສຳເລັດການດຳເນີນໂຄງການ Smart VAT Phase II ທີ່ຂົວມິດຕະພາບລາວ-ໄທ 1; ຈັດກອງປະຊຸມສະພາບໍລິຫານຂອງ ທຄຕລ ສະໄໝສາມັນ ຈຳນວນ 02 ຄັ້ງ ແລະ ເປີດເຜີຍມະຕິກອງປະຊຸມສະພາບໍລິຫານຜ່ານລະບົບເປີດເຜີຍຂອງຕະຫຼາດຫຼັກຊັບລາວ. ສຳເລັດການຈັດກອງປະຊຸມທົບທວນຜົນການດຳເນີນທຸລະກິດ ທຄຕລ ປະຈຳປີ 2018 ແລະ ຮັບຮອງແຜນການດຳເນີນທຸລະກິດປະຈຳປີ 2019 ຂອງສາຂາ ທຄຕລ ທົ່ວລະບົບ. ພ້ອມນັ້ນ, ທຄຕລ ໄດ້ເຂົ້າເປັນສະມາຊິກໂດຍກົງຂອງ AMEX (American Express) ຢ່າງສົມບູນ; ໄດ້ຈັດພິທີເຊັນສັນຍາວ່າດ້ວຍການບໍລິການດ້ານການເງິນ ແລະ ຈຳໜ່າຍຮຸ້ນ ທຄຕລ 19% ຂອງກະຊວງການເງິນ ລະຫວ່າງ ທຄຕລ ກັບ ບໍລິສັດຫຼັກຊັບລາວ-ຈີນ ຈຳກັດ ຄັ້ງວັນທີ 13/03/2019 ທີ່ ທຄຕລ ສຳນັກງານໃຫຍ່; ພ້ອມທັງ, ໄດ້ເປີດໃຫ້ບໍລິການໃນວັນເສົາ-ອາທິດ 2 ໜ່ວຍບໍລິການຄື: ໜ່ວຍບໍລິການໄອເຕັກ ແລະ ໜ່ວຍບໍລິການຕະຫຼາດເຊົ້າເລີ່ມວັນທີ 23/03/2019 ເປັນຕົ້ນໄປ.

## 6. ກອງປະຊຸມຄະນະກຳມະການຂອງສະພາບໍລິຫານ

ໃນໄຕມາດ 01/2019 ບັນດາຄະນະກຳມະການສະພາບໍລິຫານ ໄດ້ດຳເນີນກອງປະຊຸມຂອງຕົນເອງຢ່າງເປັນປົກກະຕິ ໂດຍສາມາດສັງລວມ ການເຄື່ອນໄຫວທີ່ສຳຄັນໄດ້ດັ່ງນີ້:

- ໄດ້ຮັບຮອງແຜນການປະຈຳປີ 2019 ເພື່ອສະເໜີຮັບຮອງໃນກອງປະຊຸມຜູ້ຖືຮຸ້ນປະຈຳປີ;
- ຮັບຮອງຜົນກວດສອບລາຍງານຖານະການເງິນ ປະຈຳປີ 2018 ມາດຖານລາວ ແລະ ມາດຖານສາກົນ;
- ຮັບຮອງການຮ່ວມລົງທຶນສ້າງຕັ້ງບໍລິສັດ ລາວເນເຊີນນໍ ເພເມັ້ນ ເນັດເວີກ ຈຳກັດ;
- ຮັບຮອງຕົວເລກເງິນປັນຜົນປະຈຳປີ 2018 ຈຳນວນ 991 ກີບ/ຮຸ້ນ;
- ຮັບຮອງການລາພັກຜ່ອນຂອງຮອງອຳນວຍການໃຫຍ່ ທຄຕລ ຈຳນວນ 1 ທ່ານ ເນື່ອງຈາກມີຄວາມຈຳເປັນດ້ານສຸຂະພາບ.

### 6.1.1 ຄະນະກຳມະການຄຸ້ມຄອງຄວາມສ່ຽງ

ຄະນະກຳມະການ ໄດ້ເອົາໃຈໃສ່ໃນການໃຫ້ຄຳແນະນຳໃນການຄົ້ນຄວ້າ ແລະ ກຳນົດບັນດາລະບຽບການ ແລະ ນະໂຍບາຍດ້ານການຄຸ້ມຄອງຄວາມສ່ຽງ ພ້ອມທັງໄດ້ພິຈາລະນາຮັບຮອງເອົາບັນດານະໂຍບາຍ ແລະ ກົດລະບຽບທີ່ຕິດພັນກັບວຽກງານຄຸ້ມຄອງຄວາມສ່ຽງ ດັ່ງນີ້:

- ຕິດຕາມຄຸ້ມຄອງການບໍລິຫານຄວາມສ່ຽງດ້ານສິນເຊື້ອ ແລະ ຄວາມສ່ຽງດ້ານສະພາບຄ່ອງ ຂອງ ທຄຕລ ໃນແຕ່ລະໄລຍະ.
- ຄົ້ນຄວ້ານະໂຍບາຍ ແລະ ສິດຂອບເຂດໃນການອະນຸມັດຄຸ້ມຄອງສິນເຊື້ອ ເພື່ອຜ່ານສະພາບໍລິຫານຮັບຮອງຕາມຂັ້ນຕອນ.
- ຕິດຕາມບັນດາໂຄງການຂອງບາວເຊວ 2 ຊຶ່ງມີທັງໝົດ 7 ໂຄງການ ບາງໂຄງການແມ່ນໄດ້ດຳເນີນການແລ້ວ.
- ຄົ້ນຄວ້າວິເຄາະຄວາມສ່ຽງດ້ານເສດຖະກິດມະຫາພາກຂອງລາວທີ່ອາດຈະມີຜົນກະທົບຄວາມສ່ຽງຕໍ່ການດຳເນີນທຸລະກິດດ້ານທະນາຄານ.

### 6.1.2 ຄະນະກຳມະການກຳນົດຄ່າຕອບແທນ

ຄະນະກຳມະການໄດ້ເອົາໃຈໃສ່ໃນການຄົ້ນຄວ້າພິຈາລະນາຮັບຮອງເອົາລະບຽບນະໂຍບາຍ ຂອງ ທຄຕລ ແນ່ໃສ່ຜົນປະໂຫຍດຂອງ ທຄຕລ ແລະ ຜູ້ຖືຮຸ້ນ ຊຶ່ງຄະນະກຳມະການໄດ້ຄົ້ນຄວ້າບັນດາລະບຽບການຕ່າງໆ ເພື່ອໃຫ້ສາມາດນຳສະເໜີຮັບຮອງຕາມສະພາບໍລິຫານ ທຄຕລ ຕາມຂັ້ນຕອນຄື:

- ພິຈາລະນາຮັບຮອງລະບຽບວ່າດ້ວຍການຮັບພະນັກງານໃໝ່ສະບັບປັບປຸງໃໝ່ 2019;
- ພິຈາລະນາຮັບຮອງລະບຽບວ່າດ້ວຍການປະຕິບັດນະໂຍບາຍຕໍ່ພະນັກງານ ທຄຕລ ສະບັບປັບປຸງ 2019;
- ພິຈາລະນາການສ້າງຄັງແຮສີມສະສົມຂອງພະນັກງານ ເວລາອອກການ.

**6.1.3 ຄະນະກຳມະການຄຸ້ມຄອງບໍລິຫານ**

- ຕິດຕາມຊຸກຍູ້ໃຫ້ທິດຊີ້ນຳຜົນການດຳເນີນທຸລະກິດຂອງ ທຄຕລ ເປັນປະຈຳຢ່າງໃກ້ຊິດ ແລະ ຮັບຮອງຜົນການກວດສອບຖານະການເງິນ ທຄຕລ ປະຈຳປີ 2018 ມາດຖານລາວ ແລະ ມາດຖານສາກົນ ເພື່ອສະເໜີຮັບຮອງຕາມຂັ້ນຕອນຕໍ່ໄປ;
- ຕິດຕາມການບໍລິຫານສະພາບຄ່ອງ ແລະ ຄວາມພຽງພໍຂອງທຶນ;
- ຕິດຕາມຄຸ້ມຄອງການບໍລິຫານສິນເຊື້ອໃຫ້ມີຄຸນນະພາບ ແລະ ການແກ້ໄຂໜີ້ NPL ຢ່າງໃກ້ຊິດ;
- ຄົ້ນຄວ້າພິຈາລະນາການຮັບຮອງແຜນການປະຈຳປີ 2019, ບັນຫາສຳຄັນອື່ນໆ ເພື່ອສະເໜີສະພາບໍລິຫານ ແລະ ກອງປະຊຸມຜູ້ຖືຮຸ້ນຮັບຮອງຕາມລຳດັບ;
- ຮັບຮອງເອົາລະບຽບນະໂຍບາຍການໃຫ້ສິນເຊື້ອສຳລັບວິສາຫະກິດຂະໜາດນ້ອຍ ແລະ ຂະໜາດກາງ;
- ຕິດຕາມຄວາມຄືບໜ້າໂຄງການຂາຍຮຸ້ນ ທຄຕລ ບ້ວງ 19% ທີ່ກະຊວງການເງິນຖືຄອງ.

**7. ຜົນການດຳເນີນທຸລະກິດຂອງ ທຄຕລ ປະຈຳໄຕມາດ 01/2019**

ໃນໄຕມາດ 01/2019 ທີ່ຜ່ານມາ ທະນາຄານການຄ້າຕ່າງປະເທດລາວ ມະຫາຊົນ ສາມາດຈັດຕັ້ງປະຕິບັດແຜນທຸລະກິດ ມາດຖານສາກົນ ສັງລວມກິດຈະການ ທີ່ບໍ່ທັນໄດ້ຜ່ານການກວດສອບ ມີດັ່ງນີ້:

- **ຍອດຊັບສິນ:** ປະຕິບັດໄດ້ 42.505.818 ລ້ານກີບ, ເທົ່າກັບ 99% ຂອງແຜນການປີ;
- **ຍອດເງິນຝາກ:** ປະຕິບັດໄດ້ 35.675.060 ລ້ານກີບ, ເທົ່າກັບ 100% ຂອງແຜນການປີ;
- **ຍອດສິນເຊື້ອທັງໝົດ:** ປະຕິບັດໄດ້ 25.441.734 ລ້ານກີບ, ເທົ່າກັບ 98% ຂອງແຜນການປີ.
- **ກຳໄລ/ຂາດທຶນ:** ທຄຕລ ມີກຳໄລກ່ອນອາກອນ 143.043 ລ້ານກີບ, ເທົ່າກັບ 25% ຂອງແຜນການປີ.

**ຜູ້ອຳນວຍການໃຫຍ່**



*[Handwritten Signature]*  
**ພູຂົງ ຈັນທະຈັກ**

ໝາຍເຫດ: ສຳລັບຕົວເລກຜົນການດຳເນີນທຸລະກິດ ປະຈຳໄຕມາດ 01/2019  
ແມ່ນອີງຕາມເອກະສານລາຍງານການເງິນ ລວມກິດຈະການມາດຖານສາກົນ ບໍ່ທັນຜ່ານການກວດສອບ